

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 70 став (16) од Законот за шумите („Службен весник на Република Македонија“ бр.64/09, 24/11, 53/11, 25/13, 79/13, 147/13, 43/14, 160/14, 33/15 и 44/15), министерот за земјоделство, шумарство и водостопанство, донесе

ПРАВИЛНИК ЗА ФОРМАТА И СОДРЖИНАТА НА ПРОГРАМАТА ЗА ОБРАБОТКА НА ШУМСКИ ОТПАД/ОТПАД ПОСЛЕ СЕЧА И КНИГАТА ЗА ВОДЕЊЕ НА ЕВИДЕНЦИЈА НА ДРВОТО И ДРВНИТЕ СОРТИМЕНТИ ПРИМЕНИ НА ПРЕРАБОТКА ВО ПОСТРОЈКИ ЗА МЕХАНИЧКА ПРЕРАБОТКА НА ДРВОТО

Член 1

Со овој правилник се пропишува формата и содржината на Програмата за обработка за шумски отпад/отпад после сеча и книгата за водење на евиденција на дрвото и дрвните сортименти примени на преработка во постројки за механичка преработка на дрвото.

Член 2

(1) Програмата за обработка за шумски отпад/отпад после сеча содржи: текстуален дел, обрасци и карта.

(2) Текстуалниот дел на програмата и обрасците се водат во формат на книга со формат А4, со димензии 21,0 x 29,7 см, кон која се приложува карта со локација.

Член 3

(1) Текстуалниот дел на Програмата за обработка на шумски отпад/отпад после сеча особено ги содржи следните елементи:

- шумскостопанска единица,

- предвидени активности со посебниот план за стопанисување со шумите,
- локација,
- вид на дрво,
- дрвна маса,
- количина,
- технолошка постапка и
- начин и рокови за извршување на предвидените работи.

(2) Формата и содржината на Програмата од став 1 на овој член се дадени во Прилог 1, кој е составен дел на овој правилник.

Член 4

Картата, која е составен дел на Програмата за обработка на шумски отпад/отпад после сеча, се изработува согласно стандардни прописи во размер 1:20000, и содржи податоци за местоположбата на активностите, предвидени и извршени активности и отвореност со шумски комуникации.

Член 5

(1) Книгата за водење на евиденција на дрвото и дрвните сортименти примени за преработка во постројката за механичка преработка на дрвото се води во форма на книга со тврд повез во зелена боја во A4 формат со поврзани и нумерирани евиденциски листови на бела хартија. Составен дел на книгата се и испратниците за прием на сортименти.

(2) На предната страна на книгата е аплицирано: назив на правното лице, седиште и адреса на правното лице, „Книга за водење на евиденција на дрвото и дрвните сортименти примени за преработка во постројката за механичка преработка на дрвото“ и година за која се однесува“.

(3) На евиденциските листови од став (1) на овој член се запишуваат следниве податоци:

-Реден број: име на добавувачот, број на отпремниот исказ или испратница, работна единица или КО на добавувачот, датум и време на издавање на отпремниот исказ или испратницата,

-вид на дрво, вкупен број на шумски сортименти, вкупна количина на дрвна маса (m3) и

-датум на прием во постројката/складот, потпис на работникот овластен за прием во складот и напомена.

(4) Формата и содржината на Книгата за водење на евиденција на дрвото и дрвните сортименти примени за преработка во постројката за механичка преработка на дрвото се дадени во Прилог 2 кој е составен дел на овој правилник.

Член 6

Книгата за водење на евиденција на дрвото и дрвните сортименти примени за преработка во постројката за механичка преработка на дрвото се води во пишана и електронска форма.

Член 7

Овој правилник влегува во сила наредниот ден од денот на објавувањето во „Службен весник на Република Македонија“.

Бр.09-
3599/2
за земјоделство,

Министер

2
година
и водостопанство,

април

2015
шумарство

Скопје
р Михаил Цветков, с.р.

м-

ПРИЛОГ 1

Содржина на Програмата за обработка на шумски отпад/ отпад после сеча:

1. Локациски услови:

- Подружница на ЈП Македонски шуми;
- Шумско стопанска единица;
- оддел/пододдел;

2. Состојба на шумата:

- Опис на месторастење на одделот/пододделот;
- Опис на насадот;
- Вид на дрво;

3. Планирани активности во насадот и услови за работа:

- Вид на сеча;
- Година на извршување на сечата;
- Количина и вид на добиени сортименти;
- Количина на предвиден отпад после сеча во m^3 во Посебниот план за стопанисување со шумите;
- Количина на реален отпад после сеча;
- Отвореност на насадот (пододделот) со шумски сообраќајници – главни и споредни шумско – камионски патишта и дотурни патишта во км.

4. Прегледна карта на предвидени активности во насадот со планирани и постојни шумски комуникации во размер 1:20000